

माजलगाव तालुक्यात दुचाकी चोरीचे सत्र सुरुच; नागरिक भयभीत

माजलगाव (प्रतिनिधी):माजलगाव तालुक्यात दिवसादिवस दुचाकी चोरीच्या घटनांमध्ये लक्षणीय वाढ होत असून, त्यामुळे नागरिकांमध्ये भीतीचे वातावरण निर्माण झाले आहे. सार्वजनिक ठिकाणी उभ्या केलेल्या दुचाकी गाड्यांवर चोरट्यांचे लक्ष असून, तालुक्यातील विविध भागांतून दुचाकी चोरीच्या अनेक घटना घडत आहेत. 3 दिवसांखाली चोरट्यांनी किटीआडगाव,परिसरातील रामेश्वर गायकवाड या युवकाची MH 44 L 1756 ही गाडी 12 वाजता खळगे याच्या निवासी शाळेच्या शेजारील शाहापुर आडगाव शीवाजवळील रस्त्यावरील लॉक तोडून दुपारच्या वेळेस दुचाकी चोरी झाल्याची तक्रार ग्रामिण पोलिसांत दाखल केली आहे पोलिस प्रशासन गाफील? दुचाकी चोरीच्या वाढत्या घटनांवर नागरिकांनी नाराजी व्यक्त केली असून, पोलीस गस्त अपुरी पडत असल्याची टीका केली जात आहे. अनेक भागांमध्ये ना सीसीटीव्ही यंत्रणा कार्यरत आहेत, ना सुरक्षित सुविधा उपलब्ध आहे. नागरिकांसाठी सूचना: आपली दुचाकी नेहमी लॉक करा. शक्य असल्यास वाहनावर अलॅर्मासिलिटीम बसवा. घराबाहेर किंवा दुकानासमोर सीसीटीव्ही बसवावा. संशयास्पद हालचाली दिसल्यास त्वरित पोलिसांशी संपर्क साधावा. पोलिसांची कार्यवाही पोलिसांनी या चोरीच्या घटनांचा तपास सुरू केला असून, काही ठिकाणी विशेष गस्त वाढविण्यात आली आहे. लवकरच चोरांच्या मुसक्या आवळल्या जातील, असा विश्वास पोलीस निरीक्षकांनी व्यक्त केला आहे.

भोलेश्वर यात्रेला भाविकांचा उत्स्फूर्त प्रतिसाद

अपेक्षित: पत्रकार अशोक भवर यांचे आवाहन

प्रतिनिधी/मुगगाव पासपोर्ट दि.३. पाटोदा तालुक्यातील मुगगाव येथील भोलेश्वर भवरदरा मंदिरात श्रावण महिन्याच्या दुसऱ्या सोमवारी, पारंपरिक उत्साहात वार्षिक यात्रा पार पडणार आहे. यानिमित्ताने तालुक्यातील तसेच परिसरातील भाविक भक्तांनी या यात्रोत्सवाचा लाभ घ्यावा, असे आवाहन मराठी पत्रकार परिषदेचे तालुका उपाध्यक्ष पत्रकार अशोक भवर यांनी केले आहे. हे मंदिर पश्चिम दिशेला स्थित असलेल्या स्वयंभू व जागृत शिवमंदिरांपैकी एक मानले जाते. भवरदरा डोंगराच्या कुशीत, मुगगावपासून सुमारे एक किलोमीटर अंतरावर वसलेले हे प्राचीन शिवस्थान

आजही भाविकांचे श्रद्धास्थान ठरले आहे. महादेवाची स्वयंभू पिंड, नंदी, पुरातन शिल्पशैली, निसर्गरम्य वातावरण आणि आजूबाजूचे उंच डोंगर यात्रेच्या आकर्षणात

भर घालतात. श्रावण महिन्यात महादेवाच्या दर्शनासाठी राज्यभरातून लाखो भाविक मंदिरांमध्ये गर्दी करत असतात. त्याच धर्तीवर मुगगावची यात्रा देखील मोठ्या श्रद्धेने आणि

उत्साहाने साजरी केली जाते. यात्रेदिवशी डोंगरात असलेल्या या मंदिरात भाविकांचे मन प्रसन्न करणारे वातावरण, ठिकठिकाणी छोटे धबधबे, हिरवळ आणि शांतता अनुभवता येते. यात्रेदिवशी हजारो भाविक या ठिकाणी दर्शनासाठी गर्दी करतात. भोलेश्वर हे देवो के देव महादेवाचे जागृत स्थान असून, येथे आलेल्या भक्तांच्या मनोकामना पूर्ण होतात, असा भाविकांचा ठाम विश्वास आहे. हा निसर्गरम्य, आध्यात्मिक व ऐतिहासिक वारसा लाभलेला जागरूक देवस्थान म्हणून भवरदरा मंदिर ओळखले जाते. यात्रेच्या दिवशी भक्तांनी नक्कीच या ठिकाणी भेट देऊन आध्यात्मिक समाधान घ्यावे, असे आवाहन पत्रकार अशोक भवर यांनी केले आहे.

सं पा द की य

खातेबदलाचे पत्ते

कोकाटे यांच्याच पूर्वीच्या शब्दांतील झुओसाड गावच्या पाटीलकीफ तून त्यांची सुटका झाली. उपमुख्यमंत्री अजित पवार यांचे विश्वासू दत्तात्रय भरणे यांच्याकडे या खात्याची जबाबदारी आली. एकापाठोपाठ एक अशा असंवेदनशील वक्तव्यांची मालिका आणि भर सभागृहातील पत्त्यांचा खेळ यामुळे मंत्री माणिकराव कोकाटे यांच्या खुर्चीवर आलेले गंडांतर खातेबदलावर निभावले आहे. कृषी खात्यातून त्यांची रवानगी क्रीडा, युवक कल्याण, अल्पसंख्याक विकास आणि औकाफ या खात्यांमध्ये करण्यात आली आहे. मुख्यमंत्री देवेंद्र फडणवीस यांनी सुनावलेले खडे बोल आणि अजित पवार यांनी घेतलेली त्यांची हजेरी या पार्श्वभूमीवर झालेल्या या खातेबदलास झुकारवाईफम्हणावे का, असा प्रश्न पडतो. नाशिकमध्ये राष्ट्रवादी काँग्रेसचा गड लढविणारे अजित पवार यांचे लढाऊ शिलेदार असलेले कोकाटे कृषी खाते मिळाल्यापासूनच वारंवार वाद ओढवून घेत होते. झुढेकळांचे पंचनामे करायचे काफ झसरकार भिकारीफ अशा त्यांची वक्तव्ये प्रसिद्धीझोतात आल्यापासून त्यांच्या नेत्यांच्याही डोळ्यांपुढे तारे चमकू लागले होते. विधिमंडळाच्या सभागृहात पत्ते खेळत असतानाची त्यांची चित्रफीत झळकली आणि विरोधकांना आयता मुद्दा मिळाला. इथवरचे विषय कदाचित रेटून गेले असते; पण त्याविरोधात आंदोलन करणाऱ्या झुछावाफसंघटनेच्या कार्यकर्त्यांना राष्ट्रवादी काँग्रेसच्या नेत्यांनी केलेली मारहाण, ही उंटाच्या पाठीवरची शेवटची काडी ठरली. हे प्रकरण आपल्यावर आणि पक्षावर शेकण्याची शक्यता दिसताच नेतृत्वाचे बैठकांचे सत्र सुरू झाले. खुद फडणवीस यांनी मंत्रिमंडळाच्या बैठकीत यावरून हजेरी घेतली; तसेच अजित पवार यांनीही कानउघाडणी केली. अखेरीस या झसमजफ आणि झुखडसावणीफच्या डोंगरातून खातेबदलाच्या कारवाईचे पिळू बाहेर पडले आहे. आईचा मार लेकराला लागत नाही, असे म्हणतात, त्याप्रमाणेच आपल्या नेत्यांकडून झालेली ही कारवाई पाहून कोकाटे यांनाही झुगुलाबाचे काटे, तसे आईचे धपाटेफवे प्रत्यंतर आले असेल. राज्यात तीन वेगवेगळ्या विचारसंपीच्या पक्षांच्या महायुतीचे सरकार स्थापन झाल्यापासून काही मंत्री आणि आमदारांवर आरोपांच्या फैरी झडत आहेत. मागचे कृषिमंत्री धनंजय मुंडे यांची बीडमधील हत्या प्रकरण आणि भ्रष्टाचाराच्या आरोपांमुळे गच्छन्ति झाली. त्यानंतर संजय शिरसाट यांची नोटांनी भरलेल्या बॅंगेसह चित्रफीत प्रसिद्ध झाली; तर गृह राज्यमंत्री योगेश कदम यांच्या आईच्या नावे डान्स बारचा परवाना असल्याचे उघडकीस आले. भाजपचे आमदार गोपीचंद पडळकर यांच्या कार्यकर्त्यांनी विधान भवनात झुफ्री स्टाइलफ मारामारीची; तर शंभुराज देसाई यांनी सभागृहातच विरोधी आमदारांना झुदबंगफम्हणाची झलक दाखवली. मंत्री आणि आमदारांच्या अशा कोणत्याही झुक्कीडाफ अंगाला लावून न घेण्याचे कौशल्य नेतृत्वाने साधल्याचे दिसते. कोणावरही आरोप झाले, तरी राजीनाम्याच्या मागणीला भीक घालायची नाही, हा बाणा अपवाद वगळता भारतीय जनता पक्षाने पूर्वीपासून जपला आहे. उपमुख्यमंत्री एकनाथ शिंदे हे तर योगेश कदम यांच्या पाठीशीही उभे राहिले; पण अजित पवार झुसंवेदनशीलफअसल्याने त्यांनी होता होई तो कठोर भूमिका घेऊन कोकाटे यांना खातेबदलाची झुकडकफशिक्षा केली. अडचणीची शेती आणि शेतकऱ्यांच्या आत्महत्यांसारखी संकटे उभी असताना कोकाटे यांचे वर्तन असंवेदनशील आणि नैतिकदृष्ट्या अयोग्यच होते; पण नोटांची पुडकी सापडणे किंवा बंदी असताना डान्स बारवर पोलिसांचे छापे, हे प्रकार किमान झुचौकशीपात्रफतरी आहेत की नाही, याचे उत्तर देण्याचीही तसदी कुणी घेतलेली दिसत नाही.

क्रांतिसिंह नाना पाटील यांच्या विचारांना अभिप्रेत कार्य करू- खा.बजरंग सोनवणे

बीडमध्ये शेतकरी कामगार पक्षाचा वर्धापन दिन उत्साहात; दहा व्यक्तींचा पुरस्काराने गौरव



बीड (प्रतिनिधी) दि. ३ : शेतकरी कामगार पक्षाचे नेते भाई मोहन गुंड यांनी केजमध्ये सुरू असलेला क्रांतिसिंह नाना पाटील यांच्या नावाचा पुरस्कार सोहळा बीडमध्ये घेऊन आले ही कौतुकाची बाब आहे. क्रांतिसिंह नाना पाटील यांचे कार्य चंद्र-सूर्य असेपर्यंत जनमानसात जिवंत राहील. त्यांच्या विचारांना अभिप्रेत असे कार्य खासदार या नात्याने करण्याचा मी प्रयत्न करीन, असेही त्यांनी सांगितले. बीड येथील यशवंतराव चव्हाण नाट्यगृहात रविवारी (दि.३) शेतकरी कामगार पक्ष व क्रांतिसिंह नाना पाटील शेतकरी विकास प्रतिष्ठान यांच्या संयुक्त विद्यमाने पुरस्कार वितरण आणि क्रांतिसिंह नाना पाटील व लोकशाहीर अण्णाभाऊ साठे यांच्या जयंतीनिमित्त अभिवादन कार्यक्रम आयोजित करण्यात आला होता. कार्यक्रमाच्या अध्यक्षस्थानावरून खा.बजरंग सोनवणे हे बोलत होते. पक्षाचे ध्वजारोहण राज्य चिटणीस मंडळ सदस्या चित्राताई गोळेगावकर व प्रा. उमाकांत राठोड यांच्या हस्ते झाले.



पुरस्कार प्राप्त मान्यवरांचा सन्मान
अरुण जाधव (राजकीय), राजाभाऊ देशमुख (कृषी), सुधाकर देशमुख (पर्यावरण), डॉ. संदीप तांबारे (आरोग्य), शाहीर राजेंद्र कांबळे (सांस्कृतिक), कॉ.राजकुमार कदम (शैक्षणिक), उज्वला पडलवार (कामगार), ह.भ.प. श्यामसुंदर सोन्नर (सांप्रदायिक), संपत मोरे (पत्रकारिता), जागृती अमरजीत तिवारी (क्रीडा) या मान्यवरांचा उल्लेखनीय कार्याबद्दल सन्मान करण्यात आला.

भाई मोहन गुंड यांच्या नियोजनाचे सर्वत्र कौतुक
भाई मोहन गुंड व पक्षातील कार्यकर्त्यांनी कार्यक्रमाचे उत्कृष्ट नियोजन केले. यानिमित्त अनेक वर्षांनंतर जिल्हाभरातील शेतकरी कामगार पक्षाचे कार्यकर्ते एकत्र आले होते. मान्यवरांनी त्यांच्या नियोजनाचे विशेष कौतुक केले.

करत विविध समाजघटक एकत्र आणले. परंतु अलीकडील काळात जातीय विष पसरवणारे काहीजण वाढले आहेत. असे लोक कोणत्याही समाजाचे नसतात. त्यांना थारा देऊ नये. भाई मोहन गुंड यांचे कार्य राज्यभर सुरू आहे. केजचे सुपुत्र म्हणून त्यांचा आम्हाला अभिमान आहे, असे खा.बजरंग सोनवणे म्हणाले. कार्यक्रमात अनेक मान्यवरांनी मनोगत व्यक्त केले. प्रास्ताविक भाई मोहन गुंड यांनी केले,

सूत्रसंचालन व्याख्याते राहुल गिरी यांनी केले तर आभार प्रदर्शन अॅड.नारायण गोले पाटील यांनी मानले. कार्यक्रमाच्या यशस्वीतेसाठी भाई बापुसाहेब साळुंके, नागेश मिठे, अर्जुन सोनवणे, अशोक रोडे, संदीप पन्हाळे, अंगद मोहिते, मुकुंद शिंदे यांच्यासह इतरांनी प्रयत्न केले. कार्यक्रमास शेकापचे पदाधिकारी, कार्यकर्ते मोठ्या संख्येने उपस्थित होते.

लिंबागणेश येथे लोकशाहीर अण्णाभाऊ साठे यांची १०५ वी जयंती उत्साहात साजरी

साजरी लिंबागणेश:- (दि.०१ऑगस्ट) – बीड तालुक्यातील लिंबागणेश ग्रामपंचायत कार्यालयात लोकशाहीर साहित्यसम्राट अण्णाभाऊ साठे यांची १०५ वी जयंती मोठ्या उत्साहात साजरी करण्यात आली. त्यांच्या प्रतिमेला पुष्पहार अर्पण करून उपस्थित मान्यवरांनी त्यांना विनम्र अभिवादन केले. कार्यक्रमाच्या अध्यक्षस्थानी सरपंच बालासाहेब जाधव होते. प्रमुख उपस्थितीत माजी पंचायत समिती सदस्य राजेभाऊ गिरे, सहाय्यक फौजदार बाबासाहेब राख, बाळकृष्ण थोरात हे मान्यवर होते. कार्यक्रमाचे सूत्रसंचालन सेवा सोसायटी चेअरमन रविंद्र निर्मळ यांनी तर आभार प्रदर्शन औदुंबर थोरात यांनी केले. डॉ. गणेश ढवळे यांनी अण्णाभाऊ साठे यांच्या जीवनकार्यारंभ भाष्य करताना सांगितले की, “लोकनाट्यांद्वारे



समाजप्रबोधन करणारे अण्णाभाऊ साठे हे वंचितांच्या वेदना प्रभावीपणे मांडणारे थोर साहित्यिक होते. संयुक्त महाराष्ट्र

चळवळीत त्यांचे मोलाचे योगदान होते.” कार्यक्रमास दामोदर थोरात,समीर शेख, सुरेश निर्मळ, बाळकृष्ण मुळे, विक्रान्त वाणी,

औदुंबर नाईकवाडे, अजय थोरात,दादा गायकवाड, अशोक जाधव ,जीवन मुळे, विठ्ठल कदम, तुकाराम गायकवाड आदी. ग्रामस्थ उपस्थित होते. अण्णाभाऊ साठे सार्वजनिक उत्सव समिती गठित करण्यात आली असून पदाधिकाऱ्यांची निवड खालीलप्रमाणे करण्यात आली: अध्यक्ष: बापू थोरात उपाध्यक्ष: राजेंद्र थोरात सचिव: अशोक थोरात कोषाध्यक्ष: नितीन थोरात सल्लागार: अनिल थोरात सदस्य म्हणून औदुंबर थोरात, बालू थोरात, तुळशीराम पवार, संतोष थोरात, कृष्णा थोरात, गणेश थोरात, रमेश थोरात, बन्सी निर्मळ आदींची निवड झाली. ग्रामपंचायतीच्या वतीने सरपंच बालासाहेब जाधव यांच्या हस्ते नविन पदाधिकाऱ्यांचा शाल, श्रीफळ व पुष्पगुच्छ देऊन सत्कार करण्यात आला.

आंदोलनाचे शास्त्र शिवसैनिकांना कळले पाहिजे, आंदोलन करणे हे जिवंतपणाचे लक्षण आहे – सुषमा ताई अंधारे

बीड : (प्रतिनिधी) शिवसेना उपनेत्या तथा प्रवक्त्या सुषमाताई अंधारे यांनी आज जिल्हाप्रमुख उल्लास गिराम यांच्या जनसंपर्क कार्यालयास भेट दिली. आगामी निवडणुकी संदर्भात शिवसैनिकांशी सवांद साधला. ज्या ठिकाणी अन्याय, अत्याचार, सामान्य लोकांचे मूलभूत प्रश्न पायदळी तुडवली जातात तेव्हा लोकशाहीला साजेसी आंदोलने झाली पाहिजेत. शिवसैनिकांना आंदोलनाचे शास्त्र कळले पाहिजे, आंदोलन करणे

जिवंतपणाचे लक्षण असल्याचे यावेळी सुषमा ताई अंधारे यांनी शिवसैनिकांना सांगितले. जिल्हाप्रमुख उल्लास गिराम यांच्या जनसंपर्क कार्यालयाचे कौतुक सुषमाताईंनी केले. जिल्हाप्रमुख पदाच्या आजपर्यंतच्या कार्याची माहिती घेतली. शिवसैनिक व जिल्हाप्रमुख म्हणून मन - मेंदू - मनगट या सर्व बाबी उल्लास गिराम यांच्या बाबतीत परिपूर्ण असल्याचे ताईंनी सांगितले. दर वेळी हमारीतुंबरी वर येऊन



शिवसैनिकांनी काम न करण्याचा सल्ला ही शिवसैनिकांना या वेळी सुषमा ताई अंधारे यांनी दिला. नळ - गटार

- रस्ते या तीन कामावर लक्ष केंद्रित करून आंदोलने करा. या पूर्वी संपूर्ण मराठवाड्यात आपण पाणी प्रश्नावर आंदोलने केली यांची दखल या सरकारला घ्यावी लागली असल्याचे ताई म्हणाल्या. यावेळी जिल्हाप्रमुखासह शिवसैनिकांनी ताईंचा आदर सत्कार केला. यावेळी ज्येष्ठ शिवसैनिक तथा माजी पं. स. विलास महाराज शिंदे, महिला संघटिका मीराताई नवले, जिल्हा संघटक संजय महाद्वार,जिल्हा संघटक रतन

तात्या गुजर, जिल्हा संघटक नितीन धांडे, विधानसभा प्रमुख सुशील पिंगळे,उपजिल्हाप्रमुख अजिनाथ खेडकर,तालुकाप्रमुख सोपान काका मोरे, केज तालुकाप्रमुख अशोक जाधव, कामगार सेनेचे रवि वाघमारे, माजी पंचायत समिती सदस्य नवनाथ प्रभाळे, पंकज कुटे, उपसरपंच प्रदीप कोटुळे, गणेश लोणकर, राजाभाऊ हुरकुडे, दादा साहेब सोनवणे, सतीश परदेशी, दिलीप पवार

शिक्षण विस्तार अधिकारी तुळशीदास कोकणे व शिवाजी कसरे यांनी युवा पिढीला मदत व मार्गदर्शन करावे – आ.सुरेश धस



आष्टी – (प्रतिनिधी) तुळशीदास झुंबर कोकणे (शिक्षण विस्तार अधिकारी, ग. शि. अ. कार्यालय, पाटोदा) व शिवाजी विठ्ठल कसरे (शिक्षण विस्तार अधिकारी, ग. शि. अ. कार्यालय, आष्टी) हे नियत वयोमानानुसार वयाची ५८ वर्ष पुर्ण झाल्यामुळे दिनांक ३१ जुलै २०२५ रोजी सेवानिवृत्त झाले आहेत. या निमित्ताने त्यांचा सेवापूर्ती गौरव सोहळा रविवार दिनांक ३ ऑगस्ट २०२५ रोजी सकाळी ११ वा. मोरेश्वर मंगल कार्यालय, आष्टी, ता. आष्टी, जि. बीड येथे संपन्न झाला. या कार्यक्रमाचे अध्यक्ष म्हणून आमदार सुरेश आण्णा धस हे उपस्थित होते. तर विशेष अतिथी म्हणून मा. जि. प. सदस्य देविदास आबा धस, मा. जि. प. सदस्य माऊली आप्पा जरांगे हे उपस्थित होते. तसेच प्रमुख पाहुणे म्हणून जेष्ठ शिक्षण विस्तार अधिकारी बीड मनोरंजन धस, शिक्षण विस्तार अधिकारी आष्टी सुरेश पवार, अध्यक्ष स्वामी विवेकानंद शि. स. प. म. कडा मारुती पठाडे, उपाध्यक्ष स्वामी विवेकानंद शि. स. प. म. कडा अशोक लटपटे, सचिव स्वामी विवेकानंद शि. स. प. म. महेशकुमार शिंदे, लहानू कुमटेकर मामा, एम. डी. पवार, गरकळ सर, शेळके सर हे उपस्थित होते. सुरुवातीला छत्रपती शिवाजी महाराज यांचे शिवपूजन करण्यात आले. यावेळी कु. श्रेया हिने शिवगर्जना सादर केली. तद्नंतर अध्यक्ष व प्रमुख पाहुण्यांचा पुस्तक व गुलाबपुष्प देवून सन्मान करण्यात आला. तसेच यावेळी आ. सुरेश आण्णा धस व प्रमुख अतिथींच्या शुभहस्ते शिक्षण विस्तार अधिकाारी तुळशीदास कोकणे व शिवाजी कसरे यांचा सपत्नीक उभा पोषाख देवून सत्कार करण्यात आला. तसेच यावेळी स्वामी विवेकानंद पतसंस्थेच्या वतीने सन्मानपत्र देवून दोघांचाही सन्मान करण्यात आला. याप्रसंगी अध्यक्षस्थानावरून बोलतांना आ. सुरेश धस म्हणाले की, तुळशीदास कोकणे व शिवाजी कसरे यांचे शैक्षणिक कार्य अतिउत्कृष्ट तर होतंच पण ते उच्च शिक्षित होते तसेच जुने अनुभवी शिक्षक होते. यापुढील काळात त्यांनी त्यांचे शैक्षणिक काम बंद न करता युवा पिढीला शैक्षणिक कार्यात मदत व मार्गदर्शन करावे. तसेच सध्याचे बदली धोरण नमून बदला धोरण आहे. यातील त्रासदायक गोष्टींसाठी आगामी अधिवेशनात आवाज उठविणार असून वास्तविक पहाता पाच टक्के बदल्या झाल्या पाहिजेत. त्यामध्ये तिन टक्के विनंती बदल्या व दोन टक्के तक्रारी बदल्या असाव्यात. या सर्व पाच टक्के बदल्या जिल्हास्तरावर न होता राज्यस्तरावरूनच व्हाव्यात असेही शेवटी ते म्हणाले. तद्नंतर तुळशीदास कोकणे व शिवाजी कसरे यांनी आपली मनोगते व्यक्त करतांना शैक्षणिक कार्यकाळात सहकार्य करणारांचे श्रुण व्यक्त करून सर्वांचे आभार मानले. याप्रसंगी मा. जि. प. सदस्य देविदास आबा धस यांनी आपले मनोगत व्यक्त करून दोघांच्याही कार्याचा आढावा घेवून भावी वाटचालीस शुभेच्छा दिल्या. तसेच यावेळी जे. शि. वि. अधिकारी मनोरंजन धस यांनी आपले मनोगत व्यक्त करून तुळशीदास कोकणे व शिवाजी कसरे यांना भावी वाटचालीस शुभेच्छा दिल्या. याप्रसंगी कु. कशिश अवधूत पंडित, श्रीम. वर्षा कसरे, संदिप कोकणे, आण्णासाहेब घोडके, डॉ. विजय सावंत, मारुती पठाडे यांनी आपली मनोगते व्यक्त केली. सदरील गुणगौरव सोहळ्यास पतसंस्थेचे संचालक आप्पासाहेब काळे, प्रविण मेहेरकर, चंद्रशेखर खाडे, रत्नाकर चव्हाण, स्वानंद थोरवे, पोपट बोराडे, विठ्ठल शिंदे, गोरक्ष गोरे, नितिन कडुळे, ज्योतीराम देसाई, जेष्ठ पत्रकार उत्तम बोडखे, आष्टी तालुका पत्रकार संघाचे अध्यक्ष प्रविण पोळळे, आण्णासाहेब साबळे, संतोष दाणी, राजेंद्र लाड, गंगाराम घुमरे, सुर्यभान धुमाळ, राहुल कसरे, प्रशांत पठाडे, राजकुमार थेटे, पद्मनाथ गर्जे, चंद्रकांत शिंदे, गोरक्षनाथ लाड, उमेश झांबरे, विकास साळवे, नवनाथ भोरे, विठ्ठल जगताप, किरण गव्हाण, रविंद्र भणगे, अरुण खुळपे, सुर्यभान पठाडे, मच्छिंद्रनाथ जगताप, रविंद्र भोसले, सुभाष बांगर, रघुनाथ मुटकुळे, रघुनाथ खंडागळे, सुनिल काकडे, दत्तात्रय घोरपडे, जगन्नाथ सोनवणे, शिवाजी पांडरे, रामभाऊ खाडे, गोविंद चव्हाण, हनुमंत मुटकुळे, प्रभाकर लाड, नेमाजी लटपटे, सुनिल राठोड, गोरख करांडे, शहादेव पिंपळे, सोपान काकडे, जनक पोळळे, शेख आरिफ, थोरवे महेश, प्रमोद तावरे, अशोक शिंदे, सुनिल पन्हाळे, मिलींद नेटके, परमेश्वर जगताप, सतिश पोले, बाबा चव्हाण, विलास मोरे, आनंद मोरे, विशाल चव्हाण, अल्ताफ शेख, अफजल शेख, सतिश दळवी, रमेशसिंह भगत, रमाकांत तरटे, तान्हाजी भगत, गणेश निकम, मधुकर धुमाळ, प्रा. दत्तात्रय नरसाळे, सय्यद सल्लाउद्दीन, पाथरकर सर, अजु न खंडागळे, नानासाहेब गायकवाड, बाळासाहेब बन्सोडे, सुभाष भादवे, सोमनाथ वाळके, रामभाऊ चुले, प्रल्हाद खाडे, श्रीम. सुनिता उगले, श्रीम. वर्षा कसरे मॅडम, श्रीम. शितल अरुण धुमाळ, गटशि-क्षणाधिकारी कार्यालयातील सर्व कर्मचारी, आजी- माजी शिक्षण विस्तार अधिकारी, आजी – माजी केंद्रप्रमुख, आजी माजी मुख्याध्यापक, आदर्श शिक्षक, शिक्षिका, माजी संचालक, नातेवाईक, मित्रमंडळी तसेच राजकीय, सामाजिक, धार्मिक, शैक्षणिक व साहित्य क्षेत्रातील मान्यवर मोठ्या संख्येने उपस्थित होते. प्रास्ताविकात मुख्याध्यापक जगन्नाथ सोनवणे यांनी तुळशीदास कोकणे व शिवाजी कसरे यांच्या आजपर्यंतच्या शैक्षणिक सेवेचा लेखा- जोका मांडला. या सेवापूर्ती गौरव सोहळ्याचे बहारदार सुरुसंचलन आदर्श शिक्षक बाळासाहेब तळेकर यांनी तर आभार गणेश शिक्षण प्रसाक मंडळाचे अध्यक्ष शशिकांत खाडे यांनी मानले. तरी हा सेवापूर्ती गुणगौरव सोहळा यशस्वी होण्यासाठी केंद्रीय मुख्याध्यापक व सर्व घटक शाळा केंद्र बेलगाव, जि. प. मा. शा. चकलांबा, अध्यक्ष, उपाध्यक्ष व सर्व सदस्य, शाळा व्यवस्थापन समिती बीडसांगवी, चकलांबा यांनी कठोर परिश्रम घेतले.

लोकसेवा संकल्प सामाजिक प्रतिष्ठानचा कुरेशी समाजाच्या निर्णयाला घटनात्मक पाठिंबा

माजालगाव प्रतिनिधी राज्यभरात कुरेशी समाजाने संविधानाने दिलेल्या त्यांच्या मूलभूत अधिकारांचा वापर करत, जनावरांच्या खरेदी- विक्री व कत्तल बंद करण्याचा निर्णय घेतला आहे. हा निर्णय कोणत्याही हिंसक मार्गाचा अवलंब न करता, शांततेत आणि लोकशाही मूल्यांनुसार घेतला गेला आहे. या निर्णयाला लोकसेवा संकल्प सामाजिक प्रतिष्ठान कडून ठाम घटनात्मक पाठिंबा जाहीर करण्यात आला आहे. संस्थापक अध्यक्ष शेख हमीद आणि बीड जिल्हा अध्यक्ष शेख अदनान सादिक अली यांनी सांगितले की, “देशाचे संविधान प्रत्येक नागरिकाला व्यवसाय, विचार आणि धार्मिक स्वातंत्र्याची हमी देते. जर एखादा समाज शांततामय मार्गाने निर्णय घेत असेल, तर त्या निर्णयाला आदर दिला गेला पाहिजे.”



त्यांनी पुढे नमूद केले की, “राज्यात काही संघटनांनी समाजावर दबाव टाकण्याचा,

“जर अत्याचार सहन केला तर तो रूढ होतो, पण जर त्याला आव्हान दिलं तर इतिहास बनतो.” लोकसेवा संकल्प सामाजिक प्रतिष्ठान

छळवणूक करण्याचा प्रयत्न केला आहे. सरकारने याची गंभीर दखल घ्यावी आणि अशा घटनांवर कठोर कायदेशीर कारवाई करावी. संविधान सर्वांच्या हक्कांचे रक्षण करणारे आहे, आणि आम्ही तेच मागतो आहोत.” लोकसेवा संकल्प सामाजिक प्रतिष्ठान हा आंदोलन कोणत्याही द्वेषाच्या आधारावर नाही, तर संविधानाच्या चौकटीत राहून हक्कांची मागणी म्हणून पाहतो. त्यामुळे या बंदला जाहीर पाठिंबा दिला जातो.

“जगण्यासाठी लढाई आणि मृत्यूनंतरही मरणयातना” स्मशानभूमीअभावी उघड्यावर अंत्यसंस्कार; मृतदेह शासकीय कार्यालयासमोर ठेवण्याच्या घटनांत वाढ पालकमंत्री अजित पवार यांनी जिल्हा नियोजनातून निधी घावा – डॉ. गणेश ढवळे यांची मागणी

बीड (दि. ०२ ऑगस्ट) – “आयुष्यभर संघर्ष केल्यानंतर निदान मृत्यूत तरी शांती लाभावी, अशी सर्वसामान्यांची अपेक्षा असते. मात्र बीड जिल्ह्यातील १३९४ गावांपैकी तब्बल ६५६ गावांमध्ये अजूनही स्मशानभूमीच उपलब्ध नाही,” अशी खंत सामाजिक कार्यकर्ते डॉ. गणेश ढवळे यांनी व्यक्त केली. त्यामुळे मृतदेहाचे शेतात, नदीकाठी वा उघड्यावर अंत्यसंस्कार करण्याचे हाल सध्या अनेक गावांमध्ये घडत आहेत. विशेषतः पावसाळ्यात ही स्थिती अधिकच बिकट होत असून पत्रे वा ताडपत्री टाकून मृतदेहावर अंत्यसंस्कार करावा लागतो, ही बाब प्रशासनाच्या संवेदनशीलतेवर गंभीर प्रश्न उपस्थित करते. --- शासकीय कार्यालयासमोर मृतदेह ठेवण्याच्या घटना – निषेधाचा टोकाचा उपाय अंबेजोगाई (२७ जुलै २०२५) – लिंगायत समाजाला स्मशानभूमीसाठी जागा न मिळाल्यामुळे नागरिकांनी मृतदेह नगरपालिकेसमोर ४ तास ठेवून आंदोलन



केले. सुशी वडगाव (२१ डिसेंबर २०२३) – स्मशानभूमी नसल्याने तुळशीराम कलेढोण (वय ५४) यांचा मृतदेह ग्रामपंचायत कार्यालयासमोर ठेवण्यात आला. पालवण (१४ मे २०२४) – अंत्यसंस्कारास विरोध झाल्याने अट्टासिटी नगरपालिकेसमोर ४ तास ठेवून आंदोलन

– चार महिन्यांत ३ वेळा मागासवर्गीय महिलांचे अंत्यसंस्कार रोखले गेले आणि मृतदेह तहसील कार्यालयासमोर आणावा लागला. --- अत्यंत बिकट परिस्थिती असलेल्या २० गावांची स्थिती भयावह स्मशानभूमीसाठी जागाच नसलेल्या गावांमध्ये हे संकट अधिक गडद आहे. यात

अंबेजोगाई तालुक्यातील धावडी, उमराई, दैठणा, कोपरा, वडवणीतील दुकडेगाव, पुसरा, आष्टीतील वटणवाडी, धारूरमधील धनुकवाड, गेवराईतील नवीन नागझरी व केज तालुक्यातील सोने सांगवी (सुर्दी) या गावांचा समावेश होतो. --- डॉ. गणेश ढवळे यांची प्रशासनास मागणी: > “ज्या गावांमध्ये ग्रामपंचायतच्या मालकीची जमीन उपलब्ध नाही, तिथे गायरान जमीन आरक्षित करून स्मशानभूमीची व्यवस्था करण्यात यावी. तसेच स्मशानभूमीवर असलेल्या अतिक्रमणांवर तातडीने कारवाई करण्यात यावी. हा विषय फक्त विकासाचा नाही, तर माणुसकीचा आहे. पालकमंत्री अजितदादा पवार यांनी जिल्हा नियोजनातून निधी उपलब्ध करून हा प्रश्न तातडीने मार्गी लावावा,” अशी ठाम मागणी मुख्य प्रचार प्रमुख, बीड जिल्हा माहिती अधिकार कार्यकर्ता महासंघ महाराष्ट्र राज्य चे डॉ. गणेश ढवळे (लिंबागणेशकर) यांनी केली आहे.

ऑटोरिक्षातच आईने गोंडस बाळाला दिला जन्म : आई व बाळ दोघेही मुखरूप रिक्षाचालकच माझ्या बाळासाठी ठरला देवदूत – सौ.देऊ जकलवाड

नांदेड प्रतिनिधी : बालाजी सिरसाट किनवट : आदिवासी दुर्गम भागांमध्ये आणखीनही शासनाच्या आरोग्याच्या मूलभूत सुविधा पोहोचल्याच नसल्यामुळे दि.२-जुलै रोजी तालुक्यातील मांडवा येथील महिलेला प्रस्तुतीवेळी कुठलेही सेवा उपलब्ध झाली नसल्यामुळे खेडेगावातून येतानाच एका ऑटो रिक्षामध्ये प्रस्तुती होऊन एका गोंडस बाळाला जन्म दिला आहे. सविस्तर वृत्त असे की किनवट तालुक्यातील मांडवा येथील सौ.देऊ गोविंद जकलवाड या महिलेला प्रस्तुती वेळी गावात आरोग्य उपकेंद्र असूनही तेथे कुठलेही सुविधा उपलब्ध झाली नाही निदान रुग्णवाहिका ही वेळेवर न मिळाल्याने रस्त्याने चाललेल्या एका प्रायव्हेट रिक्षा चालकाने वेळेचे भान लक्षात घेऊन त्या महिलेला गोकुंदा येथील उपजिल्हा रुग्णालयात नेण्यासाठी प्रयत्न केले.प्रवासात अचानक कळा जास्तीच्या वाढू लागल्याने रस्त्यातच त्या महिलेची प्रस्तुती झाली आणि



महिलेने एका गोंडस बाळाला जन्म दिला. एकीकडे सरकार डिजिटल इंडिया म्हणून

नावलौकिक करत असले तरी शासनाच्या आरोग्य सेवा मात्र अजूनही गाव

खेड्यापर्यंत पोहचल्याच नसल्याने आजही गोर गरिबांना याच्या झळा सोसाव्या लागत आहेत.अॅटो रिक्षाचालक शंकर अनेलवार यांनी वेळेचे भान लक्षात घेऊन कुठलाही विलंब न करता गोकुंदा येथील उपजिल्हा रुग्णालयात सदर महिलेला पोहचविले. डॉक्टरांनी वैद्यकीय तपासणीनंतर बाळ आणि आई सुखरूप असल्याचे कळवले. गावात सरकारी दवाखाना असून पण तेथे वेळेवर कोणतेही सुविधा मिळाली नाही, रस्त्यात ऑटो रिक्षा मिळाला आणि आम्ही गर्भवती मुलीला गोकुंदा येथील दवाखान्यापर्यंत पोहोचण्याची विनंती केली रिक्षाचालक शंकर अनेलवार यांनी कोणताही विलंब न करता उपजिल्हा रुग्णालयाकडे तातडीने नेण्यासाठी मदत केल्याचे नातेवाईकांनी सांगितले. रिक्षाचालकच माझ्या बाळासाठी ठरला देवदूत -सौ देऊ गोविंद जकलवाड

गावंदरा उपळी रस्त्याची दर्दशा शाळेत जाणाऱ्या विद्यार्थ्यांसाठी मृत्यूशी झुंज देणारा हा रस्ता

किळे धारूर (प्रतिनिधी) धारूर तालुक्यातील गावंदरा ते उपळी या रस्त्याची अत्यंत दर्दशा झाली असून शाळेत जाणाऱ्या विद्यार्थ्यांसाठी डोकेदुखी ठरत आहे दररोज विद्यार्थ्यांना प्रवास करावा लागत असून हा रस्ता मृत्यूशी झुंज देणारा बनला आहे,या रस्त्यावरून विद्यार्थ्यांना दररोज एसटी बसणे,सायकल वरून व पायी प्रवास करावा लागतो,गावंदरा येथून वडवणी तालुक्यातील उपळी येथे जाण्यासाठी दोन किलो.मीटरचे अंतर असुन शाळेत जाण्यासाठी या रस्त्यावरून गावंदरा येथून शेकडो विद्यार्थी येतात

मात्र या विद्यार्थ्यांना अतिशय खडेमय झालेल्या या रस्त्यावरून प्रवास करावा लागतो अनेक ठिकाणी मोठमोठे खडे झाले असून या खड्ड्यातून एसटी बस चालणेही अवघड होते,त्याचप्रमाणे पायी चालणाऱ्या विद्यार्थ्यांना दुखापत होते सायकलवर जाणाऱ्या विद्यार्थ्यांना ही मोठी दुखापद या रस्त्यावरून कधी कधी होते,याबाबत लोकप्रतिनिधी व बांधकाम विभागाकडून दुर्लक्ष होत असल्यामुळे आपल्या बचावासाठी अनेक वेळा विद्यार्थ्यांकडून व शिक्षकाकडून हे खडे बुजवण्यात येतात मात्र शासनाच्या वतीने सार्वजनिक



बांधकाम विभाग याकडे लक्ष देण्यास तयार नाही,माजलगाव मतदार संघाचे आमदार प्रकाश दादा सोळंके यांनी तेलगाव वडवणी रोड वरील हाच रस्ता

उपळी ते उपळी फाटा इथपर्यंत रस्ता करण्यासाठी पाठपुरावा केला मात्र पुढे उपळी ते गावंदरा याच रस्त्यावरील भाग असून याकडे आमदार प्रकाशदादा

सोळंके यांचे दुर्लक्ष होत आहे, यासाठी परिसरातील लोक प्रतिनिधी या प्रश्नाकडे पाठपुराव्या साठी दुर्लक्ष करत आहेत, प्रशासनाकडून न अद्याप या रस्त्याची दखल घेण्यात आलेली नाही हा रस्ता मंजूर असल्याचे सांगण्यात येते मात्र अद्यापही कुठल्या कंत्राटदाराला काम दिले अथवा कशामुळे रखडले याचा ठाव पत्ता लागलेला नाही,या प्रश्नाकडे गंभीरपणे लक्ष देऊन लोकप्रतिनिधी आमदार यांनी लक्ष देण्याची मागणी गावंदरा उपळी येथील नागरिकातुन केली जात आहे,किळे धारूर ते तेलगाव रस्त्यावर

गावंदरा हे गाव असून या गावावरून उपळीकडे जाणारा हा दळण वळणाचा मुख्य रस्ता आहे,वडवणी साठी व बीड साठी जाण्यासाठी मधला जवळचा मार्ग असून यासाठी विद्यार्थ्यांच्या शैक्षणिक भवितव्यासाठी व नागरिकांना दळण वळणासाठी हा मुख्य रस्ता असून या रस्त्याचे काम तात्काळ मार्गी लावावी अशी मागणी नागरिकांतून केली जात आहे हा रस्त्याचा प्रश्न मार्गी न लागल्यास धारूर तेलगाव रस्त्यावर आंदोलन करण्याचा इशारा ग्रामस्थांच्या वतीने देण्यात येणार असल्याचे समजत

मनोज जरांगे पाटील यांचा ज्या लिफ्टमध्ये अपघात झाला, त्या लिफ्टबाबत धक्कादायक माहिती समोर

बीडमधून मोठी बातमी समोर येत आहे, मराठा आरक्षण आंदोलक मनोज जरांगे पाटील असलेल्या लिफ्टचा अपघात झाला आहे, ही लिफ्ट पहिल्या मजल्यावरून थेट ग्राउंडवर आदळली. जेव्हा हा अपघात झाला तेव्हा मनोज जरांगे पाटील हे आपल्या काही सहकार्यांसोबत या लिफ्टमध्ये होते. लिफ्ट पहिल्या मजल्यावरून खाली आदळल्यानंतर लिफ्टचा दरवाजा तोडून मनोज जरांगे पाटील आणि त्यांच्या सहकाऱ्यांना बाहेर काढण्यात आले.

मनोज जरांगे पाटील हे एका रुग्णाला भेटण्यासाठी बीडमधील एका हॉस्पिटलमध्ये गेले होते. तेथेच हा प्रकार घडला आहे. मनोज जरांगे पाटील यांना ज्या रुग्णाला भेटायचं होतं, तो रुग्ण तिसऱ्या मजल्यावर होता, मनोज जरांगे पाटील आणि त्यांच्यासोबत असलेले सर्व सहकारी लिफ्टच्या मदतीने तिसऱ्या मजल्यावर जात असताना, लिफ्ट अचानक पहिल्या मजल्यावर बंद पडली, त्यानंतर ती थेट खाली ग्राउंडवर आदळली, सुदैवानं मोठा अपघात टळला, या अपघातामध्ये लिफ्टमधील सर्वजण सुरक्षित आहेत. मात्र जरांगे पाटील यांच्या एका सहकाऱ्याला थोडी दुखापत झाल्याची माहिती समोर आली आहे.

आता या लिफ्टबाबत एक धक्कादायक माहिती समोर आली आहे. बीडच्या शिवाजीराव हार्ट केअर हॉस्पिटलमध्ये आज दुपारी मनोज जरांगे पाटील ज्या लिफ्टने तिसऱ्या मजल्यावर एका रुग्णाला भेटण्यासाठी जात होते, त्या लिफ्टमध्ये अचानक बिघाड होऊन ती पहिल्या मजल्यावरून थेट खाली येऊन आदळली. यामध्ये जरांगे पाटलांचे एक सहकारी किरकोळ जखमी झाले असून इतर कोणालाही इजा पोहोचली नाही.



दरम्यान अपघातानंतर रुग्णालयाकडून या लिफ्टचा परवाना असल्याचा दावा करण्यात आला होता. परंतु विद्युत निरीक्षक कार्यालयाकडून सदरील लिफ्टला परवानगी नसल्याचं सांगण्यात आलं आहे. यासंदर्भात आपण लिफ्ट बंद करण्याच्या त्यांना सूचना दिल्या असून, इन्स्पेक्शन देखील केले जाणार आहे, अशी माहिती सहाय्यक विद्युत निरीक्षक गणेश सोळंके यांनी दिली आहे. या अपघातामुळे काही काळ रुग्णालयात गोंधळ उडाला होता, मनोज जरांगे पाटील यांच्यासह त्यांच्या सहकाऱ्यांना लिफ्टचं दार तोडून बाहेर काढण्यात आलं.

मराठा संघर्ष योद्धा मनोज जरांगे पाटील यांच्या दीर्घायुष्यासाठी महाआरती लोकराज्य मित्र मंडळ, महाराजा मित्र मंडळ व सकल मराठा समाजाचा पुढाकार

परभणी (प्रतिनिधी): मराठा आरक्षणासाठी अखंड झगडणारे आणि समाजाच्या तळागाळातील गोरगरीब मराठा बांधवांसाठी निःस्वार्थपणे लढा देणारे मराठा संघर्ष योद्धा मनोज जरांगे पाटील यांच्या दीर्घायुष्यासाठी महाआरतीचे आयोजन करण्यात आले. ही महाआरती शुक्रवार, १ ऑगस्ट रोजी महामृत्युंजय पारदेश्वर मंदिर, परभणी येथे लोकराज्य मित्र मंडळ, महाराजा मित्र मंडळ आणि सकल मराठा समाजाच्या वतीने पार पडली. या आरतीचे आयोजन व्यंकटराव शिंदे यांच्या मार्गदर्शनाखाली करण्यात आले.

सध्या मुंबई येथील आझाद मैदानावर मराठा आरक्षणाच्या मागणीसाठी मनोज जरांगे पाटील उपोषण करत आहेत. उपोषणादरम्यान त्यांच्या तब्येतीत बिघाड झाल्याने त्यांना रुग्णालयात दाखल करण्यात आले आहे. त्यांच्या प्रकृतीत लवकर सुधारणा व्हावी व त्यांना दीर्घायुष्य लाभवे, यासाठी ही सामूहिक प्रार्थना करण्यात आली. महाआरतीनंतर उपस्थितांना प्रसाद म्हणून पेढे वाटप करण्यात आले. या वेळी लोकराज्य व महाराजा मित्र मंडळाचे पदाधिकारी, कार्यकर्ते तसेच सकल मराठा समाजातील नागरिक मोठ्या संख्येने उपस्थित होते. या धार्मिक उपक्रमातून समाजाने मनोज जरांगे पाटील यांच्यावरील विश्वास आणि त्यांच्या लढ्याचे समर्थन पुन्हा एकदा व्यक्त केले.

माझ्या खात्याकडे बजेट नाही, भर सभेत पंकजा मुंडेची खदखद

राज्यात सध्या महायुतीचे सरकार असले तरी सत्तेत असलेल्या तिन्ही पक्षांत वेगवेगळ्या कारणांमुळे संघर्ष पाहायला मिळालेला आहे. मंत्र्यांचा एकमेकांच्या खात्यांतील हस्तक्षेप आणि खात्यांना मिळणारा निधी अशा वेगवेगळ्या मुद्द्यांवरून या तिन्ही पक्षांतील अनेक नेत्यांनी आतापर्यंत नाराजी व्यक्त केलेली आहे. दरम्यान, आता पर्यावरणमंत्री पंकजा मुंडे यांनीदेखील माझ्या खात्याकडे बजेट नाही अशा शब्दांत आपली खदखद व्यक्त केली आहे. तसेच शासनाने आम्हाला थोडी मदत करावी, अशी मागणीही त्यांनी केलीय. पंकजा मुंडे नाशिक दौऱ्यावर होत्या. यावेळी एका कार्यक्रमात बोलताना त्यांनी माझ्या खात्याकडे निधी नाही, अशी खंत व्यक्त केली. पंकजा मुंडे सध्या पर्यावरण, हवामान बदल आणि पशुसंवर्धनमंत्री आहेत. नाशिकमधील कार्यक्रमाला पंकजा मुंडे यांच्याकडे असलेल्या खात्यांविषयी बोलत होत्या. याच वेळी बोलत असताना शासनाने आम्हाला थोडी मदत करावी. माझ्या खात्याकडे बजेट नाही, असं पंकजा मुंडे म्हणाल्या आहेत. पुढे बोलताना पंकजा मुंडे यांनी त्यांच्याकडे असलेल्या खात्याबद्दल आणि त्या खात्याला मिळणाऱ्या निधीबाबत आपल्या भावना व्यक्त केल्या. आम्ही सिईटीपी प्लॉट आम्ही उभारू, पण शासनाने आम्हाला थोडी मदत करावी. माझं काम पोलिसांसारखे शिडी वाजवण्याचे आहे. माझ्या खात्याकडे बजेट नाही

कार्यक्षम नेतृत्व भीमराव वायवळ यांची भाजप जिल्हा सरचिटणीस पदी नियुक्ती

परभणी/प्रतिनिधी, तळागाळातील जनमानसात संपर्क आणि सामाजिक शैक्षणिक कार्यां सोबतच संघटनात्मक पक्ष बांधणीत बूथ पासून सक्रिय योगदान देणारे भीमराव वायवळ यांची आज भारतीय जनता पक्षाच्या ग्रामीण सरचिटणीस पदी (महामंत्री) नियुक्ती झाल्याबद्दल मित्र परिवाराच्या वतीने सत्कार करण्यात आला. एक कुशल संघटक म्हणून त्यांनी सामाजिक नाळ जुळवून अनेकांच्या आडी अडचणी सोडवल्या आहेत. परभणी शहर महानगर पालिकेत सदस्य (प्रतिनिधी), सभापती समाज कल्याण शहर सुधार पदावर पाच वर्ष, संजय गांधी निराधार समिती सदस्य, विशेष कार्यकारी अधिकारी, आंबेडकर एज्युकेशन ग्रुप महाराष्ट्र सदस्य, बुद्धास लाईट इंटरनॅशनल असोसिएशन चाप्टर महाराष्ट्र सदस्य, उदय लक्ष्मी चारिटीबल ट्रस्टच्या माध्यमातून अनुसूचित जाती जमाती विद्यार्थ्यांच्यासह पढी परभणी व हिंगोली येथे प्रशिक्षण केंद्र, व कौराजी पाटील कनिष्ठ कला व विज्ञान महाविद्यालय धनगर टाकली येथे शैक्षणिक क्षेत्रातून ते योगदान देत आले आहेत. सावित्रीबाई फुले बालसंगोपन केंद्राच्या मध्यातून २०० निराधार मुलांचे संगोपन पाठपुरावा भिवा हेल्थ क्लब आणि सारनाथ सोशल वेलफेअर सोशल फाउंडेशन अध्यक्षपद भूषवित आंतरराष्ट्रीय भिक्खू संघांना आमंत्रित करून बौद्ध धम्म परिषदांचे आयोजन सामूहिक विवाह सोहळ्याचे देखील त्यांनी आयोजन केले होते

महिलांना बेल वृक्ष रोपांचे वाटप सुरु यशस्वीनी महिला मंचचा उपक्रम

परभणी (प्रतिनिधी): यशस्विनी महिला मंचच्या वतीने श्रावण मासा निमित्त शहरात महिलांना बेल वृक्ष रोपांचे वाटप सुरु करण्यात आले आहे,संपूर्ण महिनाभर हा उपक्रम सुरु राहणार असून मागेल त्यांना ही रोपे दिली जाणार आहेत अशी माहिती यशस्विनी महिला मंचच्या अध्यक्षा डॉ.संप्रिया राहुल पाटील यांनी दिली. यशस्वीनी महिला मंचच्या वतीने विविध सामाजिक उपक्रम राबविण्यात येत आहेत. महिलांसाठी आरोग्य शिबिर,बचत गटांचे विक्री व प्रदर्शन भरवले जातात त्यासोबतच महिलांसाठी विविध स्पर्धा देखील घेतल्या जात आहेत. नुकत्याच घेतलेल्या मेहंदी स्पर्धेलाही शहरातील महिलांनी उत्स्फूर्त प्रतिसाद दिला. आता श्रावण महिना सुरू झाला आहे या निमित्त पर्यावरण संवर्धन आणि बेल वृक्षाचे धार्मिक महत्त्व लक्षात घेता यशस्विनी महिला मंचच्या वतीने शहरात विविध प्रभागांमध्ये बेल रोपांचे वाटप सुरु केले आहे.या आधीही मंचच्यावतीने वृक्षांचे वाटप केले होते.यंदाही हा अनोखा उपक्रम राबवला जात आहे.त्यासाठी रोपे उपलब्ध झाली आहेत.पहिल्या सोमवार पासून वाटप सुरु झाले आहे.मंचच्या सदस्या या महिलांना भेटून त्यांना रोपे देत आहेत.त्यासोबत मागेल त्या महिलांना रोपे दिली जाणार आहेत.महिलांनी हे वृक्ष आपल्या घरासमोरील मोकळ्या जागेत मंदिर सार्वजनिक जागा या ठिकाणी लावावेत तसेच ज्या महिला वृक्ष लागवड करून त्याचे चांगल्या प्रकारे संवर्धन करतील त्यांना आकर्षक बक्षिसे दिले जाणार आहेत.तरी जास्तीत जास्त महिलांनी या उपक्रमात सहभाग घ्यावा असे आवाहन मंचच्या अध्यक्षा डॉ.संप्रिया राहुल पाटील यांनी केले आहे. यावेळी महिला आघाडी जिल्हाप्रमुख सौ अंबिका डहाळे, कीर्ती चौधरी, वंदना शर्मा, राजकन्या सोनी, बोबडे मंडम, शितल खानचंदानी, सुनिता कांबळे, अरुणा मकासरे, उज्वला घाडगे ,संता कसबे व मोठ्या संख्येने यशस्वीनी महिला मंचच्या सदस्या उपस्थित होत्या



इतिहास संकलनचा उत्सव: देवगिरी प्रांत अधिवेशनात चार इतिहास संशोधकांचा सन्मान

माजलगाव प्रतिनिधी: इतिहास म्हणजे केवळ भूतकाळाचे संकलन नव्हे, तर राष्ट्राच्या स्मृतींचे श्रद्धा व प्रेरणास्थान. त्या स्मृतींच्या संजीवनीने प्रेरित होत महाराष्ट्रातील इतिहासप्रेमींनी संशोधनाचे व्रत घेतलेली संस्था म्हणजे इतिहास संकलन संस्था, महाराष्ट्र (देवगिरी प्रांत). या संस्थेच्या वतीने आयोजित केलेले तिसरे प्रांतीय अधिवेशन ही केवळ एक शैक्षणिक परंपरा नव्हे, तर इतिहासप्रेमाचा उत्सव ठरणार आहे. १२ व १३ ऑगस्ट २०२५ या दिवशी श्री सिद्धेश्वर महाविद्यालय, माजलगाव, जिल्हा बीड येथे होणाऱ्या या भव्य अधिवेशनात इतिहास संशोधन, समाजप्रबोधन, शिक्षण आणि संघटन क्षेत्रात लक्षणीय योगदान देणाऱ्या चार मान्यवरांना प्रतिष्ठेचे पुरस्कार प्रदान करण्यात येणार आहेत. या दोन दिवसीय राष्ट्रीय अधिवेशनाची संकल्पना देखील अत्यंत प्रेरणादायी आहे – “पुण्यश्लोक अहिल्यादेवी

डॉ. प्रभाकर देव (नांदेड) – “स्वर्गीय श्री. मोरोपंत पिंगळे शैक्षणिक कार्य गौरव पुरस्कार”

होळकर: नेतृत्व, सामाजिक सुधारणा आणि सांस्कृतिक पुनर्जागरण”. या विषयाच्या अनुषंगाने विविध परिसंवाद, शोध निबंध व संवाद सत्रांचे आयोजन करण्यात आले आहे. अधिवेशनाचे आयोजन इतिहास विभाग, श्री सिद्धेश्वर महाविद्यालय, माजलगाव यांच्यातर्फे अखिल भारतीय इतिहास संकलन योजना (ABISY), नवी दिल्ली संलग्न

डॉ. राजेंद्र नववरे (जळगाव) – “स्वर्गीय हरिभाऊ वाकणकर शिक्षक पुरस्कार”

इतिहास संकलन संस्था महाराष्ट्र देवगिरी प्रांत व भारतीय इतिहास अनुसंधान परिषद, (ICHR), नवी दिल्ली यांच्या सहकार्याने होत आहे. या अधिवेशनाचे प्रमुख आकर्षण म्हणजे संस्थेच्या वतीने देण्यात येणारे चार पुरस्कार. ही पुरस्कार परंपरा केवळ गौरवासाठी नव्हे, तर इतिहाससंशोधनातील मूल्यमापन, मूल्यप्रवणता आणि प्रेरणेसाठीचा

श्री. हेमंत पोखरण (कडा, जि. बीड) – “स्वर्गीय डॉ. सतीश मित्तल संघटनात्मक (असोसिएशन) पुरस्कार”

एक महत्त्वाचा सन्मान आहे. श्री सु. ग. जोशी (लातूर) यांना ‘बाबासाहेब आपटे ज्येष्ठ इतिहास संशोधक पुरस्कार’, डॉ. प्रभाकर देव (नांदेड) यांना ‘स्व. मोरोपंत पिंगळे शैक्षणिक कार्य पुरस्कार’, प्रा. डॉ.राजेंद्र नववरे (जळगाव) यांना ‘स्व. हरिभाऊ वाकणकर शिक्षक पुरस्कार’, तर श्री हेमंत पोखरण (कडा, बीड) यांना ‘स्व. डॉ. सतीश मित्तल संघटन

पुरस्कार’ प्रदान करण्यात येणार आहेत. हे सर्व पुरस्कार संस्थेच्या प्रांत कार्यकारिणीच्या बैठकीत एकमताने जाहीर करण्यात आले आहेत. या पुरस्कार प्रक्रियेचे संपूर्ण नेतृत्व आणि संकल्पना डॉ. राधाकृष्ण जोशी, संस्थापक अध्यक्ष व पश्चिम क्षेत्रीय संघटन सचिव, अखिल भारतीय इतिहास संकलन योजना, नवी दिल्ली व प्रांताध्यक्ष डॉ.

मुकुंद देवर्षी यांनी पार पाडली. डॉ . मुकुंद देवर्षी यांच्या अध्यक्षतेखाली झालेल्या कार्यकारिणीच्या बैठकीत हा ऐतिहासिक निर्णय झाला. या कार्यकारिणीमध्ये राज्यभरातील शि्षणतज्ञांचा समावेश आहे. यामध्ये प्रा. धनंजय जवळेकर (सचिव), डॉ. रवी सातभाई (संघटन सचिव), डॉ. त्र्यंबक पाटील, आणि डॉ. बाबासाहेब शेणै, उपाध्यक्ष, डॉ. शांता जाधवर, महिला प्रमुख , डॉ. गणपत गट्टी, संपर्क प्रमुख, बाळासाहेब गीते, कायदेविषयक सल्लागार, प्रा. शशिकांत पसरकर, कोषाध्यक्ष, डॉ . पुष्कर शास्त्री, बौध्दिक प्रमुख, डॉ. जगदीश बियाणी, लेखन प्रमुख, डॉ. हरी जमाले, निमंत्रित सदस्य, डॉ. गीतांजली बोरडे, सदस्य, डॉ. मोहिनी उपासनी, सहमहिला प्रमुख, यांचा यामध्ये सहभाग असून सर्वांनी एकमताने वरील नावावर शिक्षामोर्तव केले आहे.

अधिवेशनाच्या यशस्वी आयोजनासाठी श्री सिद्धेश्वर महाविद्यालयाचे प्राचार्य डॉ. मुकुंद देवर्षी हे निमंत्रक , डॉ. जी. पी. फसले (आयोजक सचिव) आणि प्रा. डॉ. के. के. मालू (सहसंयोजक). महाविद्यालयातील इतिहास विभागाच्या परिश्रमातून हे अधिवेशन इतिहासप्रेमींसाठी एक वैचारिक पर्वणी ठरणार आहे. या अधिवेशनात राज्यभरातून आणि देशाच्या विविध भागातून इतिहास संशोधक, अभ्यासक, विद्यार्थी आणि विचारवंत सहभागी होणार असून, भारतीय परंपरेवर आधारित इतिहास लेखनाला चालना देण्याच्या दृष्टिकोनातून हे अधिवेशन ऐतिहासिकदृष्ट्या महत्त्वाचे ठरणार आहे. यानिमित्ताने ज्ञान, संशोधन आणि सांस्कृतिक संवाद यांचे त्रिसूत्री साध्य होणार असून, पुण्यश्लोक अहिल्यादेवीच्या कार्याचा दीप पुन्हा एकदा उजळणार आहे.